



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2149/9 - 2019 නොවැම්බර් මස 11 වැනි සඳුදා - 2019.11.11

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

එල්.ඩී.බී. 5/2005

2003 අංක 21 දරන සමට් මණ්ඩල (විශේෂ වර්ගවල ආරවුල්) පනත

2003 අංක 21 දරන සමට් මණ්ඩල (විශේෂ වර්ගවල ආරවුල්) පනතේ 4 වන වගන්තිය සමඟ කියවිය යුතු එකී පනතේ 27 වන වගන්තිය යටතේ අධිකරණ සහ බන්ධනාගාර ප්‍රතිසංස්කරණ අමාත්‍යවරිය විසින් සාදනු ලබන නියෝග.

තලතා අතුකෝරල,
අධිකරණ සහ බන්ධනාගාර,
ප්‍රතිසංස්කරණ අමාත්‍යවරිය.

2019, ඔක්තෝබර් මස 29 වැනි දින,
කොළඹ දී ය.

නියෝග

- මෙම නියෝග විශේෂ සමට් මණ්ඩල (සමට්කරුවන්ගේ සුදුසුකම්) නියෝග යනුවෙන් හඳුන්වනු ලැබේ.
- 2018 ජූලි මස 04 වන දින අංක 2078/36 දරන අති විශේෂ ගැසට් පත්‍රයේ පළකරන ලද නියමයන් මගින් නිශ්චය කරනු ලබන ආරවුල් වර්ගයට අයත් ආරවුලක් සම්බන්ධයෙන් 2019 මැයි මස 27 වන දින අංක 2125/8 දරන අති විශේෂ ගැසට් පත්‍රයේ පළකරන ලද නියමයේ නිශ්චිතව දක්වා ඇති විශේෂ සමට් මණ්ඩලයේ සමට්කාරවරයන්ගේ මූල මණ්ඩලයක සාමාජිකයකු ලෙස පත්කිරීමට සුදුසුකම් ලබන යම් තැනැත්තකු :-

(අ) වයස අවුරුදු 35 සහ 70 අතර විය යුතු ය ;

(ආ) විශේෂ සමට් මණ්ඩල ප්‍රදේශයේ පදිංචිකරුවකු විය යුතු ය ;

(ඇ) යම් ලිඛිත නීතියක් මගින් හෝ ඒ යටතේ පිහිටුවන ලද යම් පිළිගත් වෘත්තීය හෝ උසස් අධ්‍යාපන ආයතනයකින් වෘත්තීය හෝ අධ්‍යාපන සුදුසුකමක් ලබාගත් තැනැත්තකු විය යුතු ය ; සහ

(ඈ) විදේශගත ශ්‍රමිකයන්ගේ ආරවුල් සහ දුක්ගැහැවිලි නිරාකරණය කිරීමට අදාළ ක්ෂේත්‍රයක දැනීමක් සහ කුසලතා සහිත යම් තැනැත්තකු හෝ රාජ්‍ය සේවයේ නිලධාරියකු වශයෙන් සේවය කර ඇති හෝ සේවය කරමින් සිටින තැනැත්තකු විය යුතු ය.

11-1542

